

Toen Thole nog 'n eiland was

- 1.- 'Onderd jaer geleeie was Thole nog 'n echt eiland.
- 2.- À je d'r af wou most je vaere.
- 3.- D'r gienge veerboôten van Thole en Vossemaer over de Eendracht nae Braebant.
- 4.- Vanaf Staevenisse en Anna Jacobapolder kò je oversteke nae Duuveland en van Goris'oek nae Zuud-Beveland.
- 5.- Flupland kreeg à in 1884 'n dam nae Braebant. Dat wier toen 'n schiereiland.
- 6.- Om bie 't veer te kommen most je dikkels loôpe of fietse, want bussen waere d'r nie.
- 7.- D'r ree alleên 'n omnibus van Smerdiek nae Thole. Die wier deur paeren getrokke.
- 8.- Vee wegen waere nog nie bestraet, dus je schokte meêstà van d' eêne kant nae d' andere kant in zo'n paerebus.
- 9.- In 1921 gienge d'r echte bussen rieie: eên vanaf Staevenisse en eên vanaf Stalland. Aollebèje nae 't veer van Thole.
- 10.- À je dae mee de ponte was overgezet, kon je vânder mee 'n stoomtram nae Bèrrege.
- 11.- In 1928 krege me 'n brugge nae Braebant en toen was Thole dus geên echt eiland meêr.
- 12.- De eêste tied most je 'n kaertje koôpe bie de bruggewachter. Vò 'n dubbeltje mocht je d'r over en 'n 'ond kostte 'n stuuver.